



فرشتوں کی پیدائش اور موت کا بیان

تخلیق ملائکہ

WWW.NAFSEISLAM.COM

الْهَدَايَةُ الْمُبَارَكَةُ فِي خَلْقِ الْمَلَائِكَةِ

۱۱ ۱۳ ۵

مصنف

اعلیٰ حضرت امام اہل سنت الشاہ احمد رضا خاں فاضل بریلوی رحمۃ اللہ علیہ

﴿نوٹ: بعض حواشی میں ”نعمانی“ لکھا ہوا ہے، جس سے مراد علامہ عبدالمبین نعمانی صاحب (انڈیا) ہیں۔﴾

مسئلہ

از کلکتہ دھرم تلہ نمبر ۶، مرسلہ جناب مرزا غلام قادر بیگ صاحب ۷ رجب ۱۳۱۱ ہجری۔
کیا فرماتے ہیں علمائے دین اس مسئلہ میں کہ ملائکہ کیونکر پیدا ہوتے ہیں اور موت ان کو مثل انسان لاحق ہوتی رہتی ہے یا جس وقت سب مخلوق فنا ہوگی اس وقت فنا ہوں گے۔ بِيِّنْتُمْ اَتُوجَرُّوْا۔

الجواب

۱۔ بیہقی شُعْبُ الْاِيْمَانِ میں جابر رضی اللہ تعالیٰ عنہ سے راوی حضور پُر نور سَيِّدِ عَالَمِ صَلَّى اللّٰهُ تَعَالٰى عَلَيْهِ وَسَلَّمَ فرماتے ہیں، ”جب اللہ عزوجل نے آدم علیہ الصلوٰۃ والسلام اور ان کی اولاد کو بنایا، ملائکہ نے عرض کیا، ’الہی! تو نے انہیں پیدا کیا، کھاتے ہیں، پیتے ہیں، جماع کرتے ہیں، سوار ہوتے ہیں، تو ان کے لیے دنیا کر، ہمارے لیے آخرت، رب عزوجل نے فرمایا:

’لَا اَجْعَلُ مَنْ خَلَقْتُمْ بِیَدِیْ وَنَفَخْتُ فِیْهِ مِنْ ذُّوْحِیْ کَمَنْ قُلْتُ لَهُ کُنْ فَکَانَ۔‘

ترجمہ: ’میں نہ کروں گا اسے جس کو میں نے اپنے ہاتھ^۱ سے بنایا اور اپنی روح اس میں پھونکی اس کے مثل جسے میں نے فرمایا ”ہو“ سو وہ ہو گیا۔‘

اس حدیث سے معلوم ہوا کہ ملائکہ کی پیدائش آدمیوں کی طرح بتدریج نہیں کہ مٹی خمیر ہوا کی پھر تصویر بنی پھر روح ڈالی گئی یا پہلے نطفہ تھا پھر خون کی بوند، پھر گوشت کا ٹکڑا پھر اعضا کی کلیاں پھوٹیں پھر صورت بنی پھر روح پڑی، بلکہ وہ^۲ کلمہ ”کُنْ“ سے پیدا کیے گئے۔

۲۔ حضور اقدس صلوات اللہ تعالیٰ وسلامہ علیہ وعلیٰ آلہ فرماتے ہیں:

’خُلِقَتِ الْمَلَائِكَةُ مِنْ نُورٍ وَخُلِقَ الْجَانُّ مِنْ تَابِرٍ وَخُلِقَ اٰدَمُ مِنْ مَّاءٍ وَصِفَ لَكُمْ۔‘

ترجمہ: ’ملائکہ نور سے بنائے گئے اور جن آگ کے لو کے^۳ سے جس میں دھواں ملا ہوا تھا اور آدم اس چیز سے جو تمہیں بتائی گئی۔‘ یعنی سیاہ و سفید و سرخ مٹی سے،

1- مراد دست قدرت، ۱۲ نعمانی۔

2- یعنی ملائکہ۔

3- یعنی شعلے سے۔

کما عند ابن سعد عن ابی ذر رضی اللہ تعالیٰ عنہ عن النبی صلی اللہ تعالیٰ علیہ وسلم وهذا رواه الامام احمد ومسلم عن امر المؤمنین رضی اللہ تعالیٰ عنہا۔

۳۔ عبدالرزاق اپنے مصنف میں جابر بن عبد اللہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم نے فرمایا:

”يَا جَابِرُ إِنَّ اللَّهَ تَعَالَى قَدْ خَلَقَ قَبْلَ الْأَشْيَاءِ نُورَ نَبِيِّكَ مِنْ نُورِهِ (إِلَى قَوْلِهِ) فَلَمَّا أَرَادَ اللَّهُ أَنْ يَخْلُقَ الْخَلْقَ قَسَمَ ذَلِكَ النُّورَ أَرْبَعَةَ أَجْزَاءٍ فَخَلَقَ مِنَ الْأَوَّلِ الْقَلَمَ وَمِنَ الثَّانِي اللُّوْحَ وَمِنَ الثَّلَاثِ الْعَرْشَ ثُمَّ قَسَمَ الرَّابِعَ أَرْبَعَةَ أَجْزَاءٍ فَخَلَقَ مِنَ الْأَوَّلِ حَمَلَةَ⁴ الْعَرْشِ وَمِنَ الثَّانِي الْكُرْسِيَّ وَمِنَ الثَّلَاثِ بَاقِيَ الْمَلَائِكَةِ، الْحَدِيثُ۔“

ترجمہ: ”اے جابر بے شک اللہ تعالیٰ نے سب چیزوں سے پہلے تیرے نبی کا نور اپنے نور سے بنایا پھر جب عالم کو پیدا کرنا چاہا اس نور کے چار حصے کیے پہلے سے قلم دوسرے سے لوح تیسرے سے عرش بنایا پھر چوتھے ٹکڑے کے چار حصے کیے پہلے سے ملائکہ حاملانِ عرش دوسرے سے کرسی تیسرے سے باقی فرشتے پیدا کیے۔“

۴۔ علامہ فاسی مطالع المسرات میں زیر قول ”دلائل التقدم من نور ضيائك“، ناقل:

”قد قال الاشعري انه تعالى نور ليس كالانوار والروح النبوية المقدسة لبعة من نوره والملككة شمار تلك الانوار وقال صلى الله تعالى عليه وسلم اول ما خلق الله نورى ومن نورى خلق كل شىء۔“

ترجمہ: ”یعنی امام اشعری فرماتے ہیں اللہ عزوجل نور ہے نہ مثل اور انوار کے اور روح پاک نبی صلی اللہ تعالیٰ علیہ وسلم اس کے نور سے ایک چمک ہے اور فرشتے ان کے نور کے شرارے ہیں۔ حضور والا صلی اللہ تعالیٰ علیہ وسلم فرماتے ہیں سب سے پہلے اللہ تعالیٰ نے میرا نور بنایا اور میرے ہی نور سے ہر چیز پیدا کی۔“

۵۔ ابو الشیخ نے عکرمہ سے روایت کی انھوں نے کہا، ”خلقت الملككة من نور العزة“، ترجمہ: ”فرشتے نور عزت سے بنائے گئے۔“

۶۔ وہی یزید بن رومان سے راوی کہ انھیں خبر پہنچی، ان الملائکة روح خلقت من روح اللہ، کہ ملائکہ ربانی روح سے پیدا کیے گئے۔

اقول غالباً اس احتمال کی شرح وہ ہے جو امیر المؤمنین سیدنا علی مرتضیٰ کرم اللہ تعالیٰ وجہہ الکریم سے مروی کہ روح ایک فرشتہ ہے جس کے ستر ہزار سر ہیں: ہر سر میں ستر ہزار چہرے، ہر چہرے میں ستر ہزار دہن، ہر دہن میں ستر ہزار زبانیں ہر زبان میں ستر ہزار لہفت۔

یسبح اللہ تعالیٰ بتلك اللغات کلها یخلق من کل تسبیحة ملک یطیر مع الملائکة الی یوم القیمة۔ ترجمہ: ”وہ ان سب لغتوں سے (کہ ایک لاکھ اسی ہزار ستر جگہ مہا سکھ ہوئے جس کی کتابت یوں ہے کہ ۱۶۸۰۷۰ لکھ کر دہنے ہاتھ کو بیس صفر لگا دیجیے) اللہ عزوجل کی تسبیح کرتا ہے۔ ہر تسبیح سے ایک فرشتہ پیدا ہوتا ہے کہ قیامت تک ملائکہ کے ساتھ پرواز کرے گا۔“ ذکرہ الامام البدر محبوب العینی فی عبدة القاری شرح صحیح البخاری من کتاب التفسیر، والامام الرازی فی تفسیرہ الکبیر۔

ثعلبی نے سیدنا عبد اللہ بن مسعود رضی اللہ تعالیٰ عنہ سے روایت کیا کہ وہ فرماتے ہیں کہ روح ایک ملک عظیم ہے آسمان و زمین و جبال و ملائکہ سب سے، اس کا مقام آسمان چہارم میں ہے۔

یسبح کل یوم اثنی عشر الف تسبیحة یخلق من کل تسبیحة ملک۔ ترجمہ: ”ہر روز بارہ ہزار تسبیحیں کہتا ہے ہر تسبیح سے ایک فرشتہ بنتا ہے۔“

یہ روح نامی فرشتہ روز قیامت تنہا ایک صف ہوگا اور باقی سب فرشتوں کی ایک صف۔ ذکرہ الامام البغوی فی المعالم تحت قوله تعالیٰ یَوْمَ یَقُومُ الرُّوحُ وَالْمَلٰئِکَةُ صَعًا، والامام العینی فی العبدة تحت قوله تعالیٰ وَیَسْئَلُونَكَ عَنِ الرُّوحِ۔

۷۔ مروی ہوا:

”ان فی السماء الدنیا وہی من ماء ودخان، ملائکة خلقوا من ماء وریح علیہم ملک یقال لہ الرعد وهو ملک موکل بالسحاب والبطر۔“

ترجمہ: ”آسمان دنیا میں کہ پانی اور دھوئیں کا بنا ہے، ملائکہ ہیں کہ آب و ہوا سے بنائے گئے، ان کا افسر ایک فرشتہ رعد نامی ہے جو ابر و باراں پر موکل ہے۔“ ذکرہ الامام القسطلانی فی البواہب۔

۸۔ سیدی شیخ اکبر محی الملہ والدین ابن عربی قدس سرہ الشریف فرماتے ہیں، اللہ عزوجل نے ایک نور کی تجلی فرمائی پھر تاریکی بنائی، ظلمت پر اس نور کا پرتو ڈالا اس سے عرش ظاہر ہوا پھر اس طے ہوئے نور سے کہ ضیاء صبح کے مانند تھا جس میں تاریکی شب، مخلوط ہوتی ہے، ان ملائکہ کو بنایا جو گردِ عرش ہیں پھر کرسی پیدا کی، اور اس میں اسی کی طبیعت کی جنس سے ملائکہ پیدا کیے۔ ذکرہ فی الباب الثالث عشر من الفتوحات البکیة واوردہ الامام الشعرانی فی البواہب۔

۹۔ ابوالشیخ ابو سعید رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم فرماتے ہیں:

”إِنَّ فِي الْجَنَّةِ لَنَهْرًا مَّا يَدْخُلُهُ جِبْرِيْلُ دَخْلَةً فَيَخْرُجُ فَيَنْتَفِضُ إِلَّا خَلَقَ اللَّهُ مِنْ كُلِّ قَطْرَةٍ مَلَكًا“

ترجمہ: ”بے شک و شبہ جنت میں ایک نہر ہے کہ جب جبریل امین علیہ الصلوٰۃ والسلام اس میں جا کر باہر آکر پھر جھارتے ہیں جتنی بوندیں ان کے پروں سے گرتی ہیں اللہ تعالیٰ ہر بوند سے ایک فرشتہ پیدا کرتا ہے۔“

حالانکہ جبریل امین علیہ الصلوٰۃ والسلام کے چھ سو پر ہیں کہ اگر ایک پر پھیلا دیں تو آفت آسمان چھپ جائے۔

۱۰۔ ابن ابی حاتم و عقیلی وابن مردویہ ابو ہریرہ رضی اللہ تعالیٰ عنہ سے راوی حضور اقدس صلی اللہ تعالیٰ علیہ وسلم فرماتے ہیں:

”فِي السَّمَاءِ الرَّابِعَةِ نَهْرٌ يُقَالُ لَهُ الْحَيَوَانُ يَدْخُلُهُ جِبْرِيْلُ كُلَّ يَوْمٍ فَيَنْغَمِسُ فِيهِ الْغَبَاسَةَ مِنْهُ فَيَخْرُجُ فَيَنْتَفِضُ انْتِفَاضَةً فَيَخْرُجُ عَنْهُ سَبْعُونَ أَلْفَ قَطْرَةٍ يَخْلُقُ اللَّهُ مِنْ كُلِّ قَطْرَةٍ مَلَكًا هُمْ“

الَّذِينَ يُوصَرُونَ أَنْ يَأْتُوا الْبَيْتَ الْمَعْمُورَ فَيَصَلُّوا فَيَقْعَلُونَ ثُمَّ يَخْرُجُونَ فَلَا يَعُودُونَ إِلَيْهِ أَبَدًا يُؤَلَّى عَلَيْهِمْ أَحَدُهُمْ ثُمَّ يُؤْمَرُ أَنْ يَقِفَ بِهِمْ فِي السَّمَاءِ مَوْقِفًا يُسَبِّحُونَ اللَّهَ إِلَى ٥ أَنْ تَقُومَ السَّاعَةُ۔“

ترجمہ: ”چوتھے آسمان میں ایک نہر ہے جسے نہر حیات کہتے ہیں جبریل علیہ الصلوٰۃ والسلام ہر روز اس میں ایک غوطہ لگا کر پر جھاڑتے ہیں جس سے ستر ہزار قطرے جھڑتے ہیں اللہ تعالیٰ ہر قطرہ سے ایک ایک فرشتہ بناتا ہے انہیں کو حکم ہوتا ہے کہ بیت المعمور میں جا کر نماز پڑھیں جب پڑھ کر نکلتے ہیں پھر کبھی اس میں نہیں جاتے ان میں ایک کو ان پر افسر بنا کر حکم فرمایا جاتا ہے کہ آسمان میں انہیں ایک جگہ لے کر کھڑا ہو وہ قیامت تک وہاں تسبیح الہی کرتے ہیں۔“

روی ابن السنذر نحوه بدون ذکر النهر من طريق صحيحه عن ابى هريرة رضى الله تعالى عنه لكن موقفا قاله الامام الحافظ ابن حجر ومعلوم ان الموقوف كالبرقوع، اقول فصح الحديث وسقط ما نقل الفاسى عن الولي، لعراق ان لم يثبت في ذلك شيء فقط اثبتته الحافظ وفوق كل ذى علم عليهم۔

۱۱۔ عطا ومقاتل وضحاک کی روایت میں عبد اللہ بن عباس رضی اللہ تعالیٰ عنہما سے یوں آیا ہے:

”ان عن بابين العرش نهر من نور مثل السوات السبع والارضين السبع والبحار السبع يدخل فيه جبريل عليه السلام كل سحر ويغتسل فيه فيزداد نورا الى نوره وجبالا الى جباله ثم ينتفض فيخلق الله تعالى من كل نقطة تقم من ريشه كذا كذا الف ملك يدخل منهم البيت السبعون الفأثم لا يعودون اليه الى ان تقوم الساعة۔“

”عرش کے دوہنی طرف نور کی ایک نہر ہے ساتوں آسمان اور ساتوں زمینوں اور ساتوں سمندروں کے برابر۔ اس میں ہر سحر جبریل علیہ الصلوٰۃ والسلام نہاتے ہیں جس سے ان کے نور پر نور، جمال پر جمال، بڑھتا ہے پھر پر جھاڑتے ہیں، جو چھینٹ گرتی ہے اللہ تعالیٰ اس سے اتنے اتنے ہزار فرشتے بناتا جن میں سے ستر ہزار بیت المعمور میں جاتے ہیں پھر قیامت تک اس میں داخل نہیں ہوتے۔“

ذکرہ الامام فخر الدین الرازی فی تفسیر قوله تعالى ويخلق ما لا تعلمون۔

۱۲۔ ابو نعیم خطیم و ابن عساکر اور بیہقی کتاب الرویۃ میں بروایت علی ابن ابی ارطاة^۶ بعض صحابہ رضی اللہ تعالیٰ عنہم سے راوی حضور اقدس صلی اللہ تعالیٰ علیہ وسلم فرماتے ہیں:

”ان لله الملائکة ترعدون من آتقهم من مخافتهم ما منهم من مملک یقطر من عینہ دمعة الا وقعت مملکا قلوبا یسبہم۔“ الحدیث۔

ترجمہ: ”اللہ تعالیٰ کے کچھ فرشتے ہیں کہ خوفِ الہی سے ان کا بند بند لرزتا ہے ان میں سے جس فرشتے کی آنکھ سے جو آنسو ٹپکتا ہے وہ گرتے گرتے فرشتہ ہو جاتا ہے کہ کھڑا ہوا رب العزت جل جلالہ کی تسبیح کرتا ہے۔“

۱۳۔ ابوالشیخ کعب احبار سے اس کے قریب راوی کہ

”لا تقطع عین مملک منهم الا كانت مملکا یطیر من خشية الله۔“

ترجمہ: ”ان فرشتوں سے جس کی آنکھ سے کوئی بوند ٹپکتی ہے وہ ایک فرشتہ ہو کر خوفِ خدا سے اڑ جاتی ہے۔“

۱۴۔ ابن بکھوال انس رضی اللہ تعالیٰ عنہ سے راوی، حضور پُر نور افضل صلوات اللہ تعالیٰ وتسلیماتہ علیہ وعلیٰ آلہ فرماتے ہیں:

”من صلی علی تعظیما لبحقہ خلق اللہ عزوجل من ذالک القول مملکا لہ جنام بالمشرق واخر بالمغرب یقول عزوجل لہ صلی علی عبدی کما صلی علی نبیی فہو یصلی علیہ الی یوم القیامۃ۔“

ترجمہ: ”جو مجھ پر میرے حق کی تعظیم کے لیے درود بھیجے اللہ تعالیٰ اس درود سے ایک فرشتہ پیدا کرے جس کا ایک پَر مشرق اور دوسرا مغرب میں۔ اللہ تعالیٰ اس سے فرمائے درود بھیج میرے بندے پر جیسے اس نے درود بھیجی میرے نبی صلی اللہ تعالیٰ علیہ وسلم پر وہ فرشتہ قیامت تک اس پر درود بھیجتا رہے۔“

ذکرہ ایضا ابنا سبع والفاکھانی۔

خاتم المحققین سیدنا الوالد قدس سرہ الماجد اپنی کتاب مستطاب ”الکلام الاوضح في تفسير آلم نشرخ“⁷ میں امام سخاوی رحمہ اللہ تعالیٰ سے نقل فرماتے ہیں، حضور پر نور سید عالم صلی اللہ تعالیٰ علیہ وسلم ارشاد فرماتے ہیں: ”خدا کا ایک فرشتہ ہے کہ اس کا ایک بازو مشرق میں ہے اور دوسرا مغرب میں؛ جب کوئی شخص مجھ پر محبت کے ساتھ درود بھیجتا ہے وہ فرشتہ پانی میں غوطہ کھا کر اپنے پر جھاڑتا ہے، خدائے تعالیٰ ہر قطرہ سے کہ اس کے پروں سے ٹپکتا ہے ایک فرشتہ پیدا کرتا ہے کہ قیامت تک درود پڑھنے والے کے لیے استغفار کرتے ہیں۔“ انتہی کلامہ الشریف قدس سرہ اللطیف۔

۱۵۔ مواہب شریف میں ہے:

”قد روى ان ثم ملائكة يسبحون فيخلق الله بكل تسبيحة ملكاً۔“
ترجمہ: ”مروی ہوا کہ وہاں کچھ فرشتے ہیں کہ تسبیح الہی کرتے ہیں اللہ عزوجل ان کی ہر تسبیح سے ایک فرشتہ پیدا کرتا ہے۔“

۱۶۔ سیدی شیخ اکبر رضی اللہ تعالیٰ عنہ فتوحات کے باب ۲۹۷ میں فرماتے ہیں، ”نیک کلام اچھا کام فرشتہ بن کر آسمان کو بلند ہوتا ہے۔“ ذکرہ فی المبحث السابع عشر من الیواقیت۔

ان کے نزدیک آیت کریمہ إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ (ترجمہ: ”اس کی طرف چڑھتا ہے پاکیزہ کلام اور جو نیک کام ہے وہ اسے بلند کرتا ہے، کہ یہ معنی ہیں“۔) (پ: ۲۲، ع: ۱۴، فاطر)

۱۷۔ امام قرطبی تذکرہ میں علمائے کرام سے ناقل کہ جو شخص سورہ بقرہ و آل عمران پڑھتا ہے اللہ عزوجل اس کے ثواب سے فرشتے بناتا ہے کہ روز قیامت اس قاری کی طرف سے جھگڑیں گے۔ نقلہ الفاسی فی مطالع المسرات، ان کے نزدیک حدیث احمد و مسلم اِقْرَأُوا الزَّهْرَةَ وَابْنِ الْبَقَرَةَ وَالْأَمْرَانَ فَإِنَّهُمَا تَاتِيَانِ يَوْمَ

7۔ یہ کتاب قلمی تھی؛ ۹۶ھ میں پہلی بار مکتبہ رضا، بیسپور ضلع پہلی بحیث یوپی سے شائع ہوئی جو ۳۳۸ صفحات پر مشتمل ہے۔ ۱۲

8۔ ترجمہ: دونوں روشن ترسور تیں، بقرہ اور آل عمران پڑھو کہ وہ روز قیامت اس طرح آئیں گی گویا وہ دو بدلیاں، یا اوپر سے دو سایہ لگن چیزیں، یا صف بستہ پرندوں کے دو جھنڈ ہیں، اپنے پڑھنے والوں کی طرف سے لڑیں گی۔ ۱۲ مترجم۔

الْقِيَمَةِ كَأَنَّهَا غَمَامَتَانِ أَوْ غَايَتَانِ أَوْ كَأَنَّهَا فِرْقَانِ مِنَ الطَّيْرِ صَوَافٍ يُحَاجَّانِ عَنْ أَصْحَابِهِمَا كَيْه مَعْنَى هُنَّ -

۱۸۔ امام عارف باللہ سیدی عبدالوہاب شعرانی قدس سرہ الربانی ”میزان الشریعۃ الکبریٰ“ میں فرماتے ہیں:
 ”اقوی الملئکة واشدهم حیاء من کان مخلوقاً من انفس النساء۔“
 ترجمہ: ”یعنی آدمیوں کی سانس سے فرشتے بنتے ہیں اور ان میں قوی تر اور حیا میں زائد وہ ہوتے ہیں جو عورتوں کی سانس سے بنائے جاتے ہیں۔“

انفاسِ ناس سے فرشتے بننے کی تصریح فتوحات شریف میں بھی ہے۔

یہ اٹھارہ احادیث و اقوال ہیں جن میں آفرینش ملائکہ کے متعدد طریقے مذکور ہوئے ان سے ثابت کہ ان کی پیدائش روزانہ جاری ہے ہر روز بے شمار بنتے ہیں جن کی گنتی ان کا بنانے والا ہی جانتا ہے۔ قلت اغرب القلثانی فزعم ان ملئکة الارض والجو مرکبة من الطباع الاربع و اشار ان لهم فی اجسامهم دما مسفوحا قال فی الیواقیت قال بعضهم ولعل مرادہ بهؤلاء الملئکة القاطنین من السماء والارض نوع من الجن سباهم ملئکة اصطلاحاً له اذ، قلت ومثله غرابا عن ابن عباس رضی اللہ تعالیٰ عنہما ان من الملئکة قربا یتوالدون یقال لهم الجن ومنهم ابلیس کما نقله فی ارشاد الساری وانت تعلم ان عقیدة اهل السنة فی الملئکة تنزلهم عن الذکورة والانوثة فان التوالد واحسن محامله هو ما مر من تسبیة بعض الجن ملکا، واللہ تعالیٰ اعلم۔

رہا ان کی موت کا حال، امام ولی الدین عراقی سے اسئلہ مکیہ میں اس باب میں سوال ہوا جواب فرمایا:

”لم یثبت فی ذالک شیء ولا یجوز الهجوم علیہ بسجرد الاحتمال ولا مجال للنظر فیہ ولا دخل للقیاس۔“
 ترجمہ: ”اس باب میں کچھ ثابت نہ ہوا اور محض احتمال سے اس پر جرأت روا نہیں۔ نہ نظر کی یہاں گنجائش نہ قیاس کا دخل۔“

نقله العلامة الفاسی فی مطالع المسرات۔

بل کہ حضرت شیخ اکبر قدس سرہ تو انھیں مثل ارواح مانتے ہیں کہ نہ تھے مگر جب ہوئے تو ہمیشہ رہیں گے کہ ارواح کو کبھی موت نہیں۔

فتوحات شریف کے باب ۵۱۸ میں فرمایا:

”انه ليس للملائكة اخرة هو ذلك انهم لا يبوتون فيبعثون وانما هو صعق وافاقة كالنوم والافاقة منه عندنا ذلك حال لا يزال عليه السكن في التجلي الاجبالي دنيا واخرة الخ نقله في اليواقيت والجاھر۔“

اقول شاید یہ مسئلہ تجسّم و تجرّد ملائکہ پر مبنی ہو جو انھیں نفوس مجرّدہ مانتے ہیں جیسے امام حجۃ الاسلام غزالی وغیرہ اُن کے طور پر ملائکہ کے لیے موت نہ ہونی چاہیے کہ روح کبھی نہیں مرتی موت جسم کے لیے ہے۔ یعنی روح کا اس سے جُدا ہو جانا^۹۔ اور ملائکہ کو اجسام لطیفہ کہتے ہیں جن سے نفوس شریفہ متعلق ہیں جیسا جمہور اہل سنت کا مسلک ہے اور صدہا طور پر نصوص اسی طرف ناظر، ان کے نزدیک ملائکہ کو موت سے چارہ نہیں اور یہی ظاہر مفاد آیت اور احادیث تو اس میں بالتصریح وارد تو یہی صحیح و معتمد ہے۔ وقال كُلُّ نَفْسٍ ذَائِقَةُ الْمَوْتِ^{۱۰} ترجمہ: ”ہر جان موت کا مزہ چکھے گی۔“

عبداللہ بن عباس رضی اللہ تعالیٰ عنہما سے مروی جب آیہ کریمہ كُلُّ مَنْ عَلَيْهَا فَانٍ^{۱۱} نازل ہوئی کہ جتنے زمین پر ہیں سب فنا ہونے والے ہیں، ملائکہ بولے زمین والے مرے یعنی ہم محفوظ ہیں، جب آیہ کریمہ كُلُّ نَفْسٍ

9- فی الفتاویٰ الحدیثیہ للامام ابن حجر فی مسئلۃ ان الموت وجودی اوعدمی، الموت مفارقة الروح الجسد اھ وفي شرح الصدور للمولی السیوطی رحمہ اللہ تعالیٰ قال العلماء الموت لیس بعدم محض ولا فناء صرف وانما انقطاع تعلق الروح بالبدن ومفارقة وحلولہ بینھما وتبدل حال وانتقال من دار الی دار الخ ۱۲ منہ ر(رضی اللہ تعالیٰ عنہ)۔

10- پ ۳، ع ۱۰، آل عمران- ۱۲

11- پ ۲، ع ۱۲- رحمن۔

ذَاتِ قُوَّةٍ الْمَوْتِ نَازِلٌ هُوَئِي كَمَا هَرَجَانٌ كُو مَوْتِ كَا مَزَهْ چَكْهَنَّا هَيَّ، مَلَا نَكْهَ نِي كَمَا ابْ هَمَّ بَهِ مَرِي - ذِكْرَا الْاِمَامِ
الرَّازِي فِي مَفَاتِيحِ الْغَيْبِ -

ابن جریر انھیں سے راوی قال وكل ملك الموت بقبض ارواح المؤمنين والملئكة، الحديث۔ یعنی ملك الموت مسلمانوں اور فرشتوں کی روح قبض کرنے پر مقرر ہیں۔

نیز ابن جریر ابو الشیخ وغیرہما ایک حدیث طویل میں ابو ہریرہ رضی اللہ تعالیٰ عنہ سے راوی حضور والا صلی اللہ تعالیٰ علیہ وسلم نے فرمایا، ”اِخْرَهُمْ مَوْتًا مَلَكُ الْمَوْتِ“ ترجمہ: ”فرشتوں میں سب سے پیچھے ملك الموت مرے گے۔“

بیہقی و فریبی نے بروایت انس رضی اللہ تعالیٰ عنہ حضور صلی اللہ تعالیٰ علیہ وسلم سے ایک حدیث میں تفصیلاً ان کی کیفیت موت روایت کی، کہ جب سب فنا ہوں گے جبریل و میکائیل و ملك الموت باقی رہیں گے رب تبارک و تعالیٰ کہ دانائے ارشاد فرمائے گا، ”اے ملك الموت! اب کون باقی ہے؟“، عرض کریں گے:
”بقي وجهك الباقي الدائم وعبدك جبريل وميكائيل وملك الموت۔“
ترجمہ: ”باقی ہے تیرا وجہ کریم کہ ہمیشہ رہے گا اور تیرے بندے جبریل و میکائیل و ملك الموت۔“

حکم ہوگا ”تعرف نفس ميكائيل“، ترجمہ: ”میکائیل کی روح قبض کر وہ عظیم پہاڑ کی طرح گریں گے“، پھر فرمائے گا اور وہ خوب جانتا ہے ”اب کون باقی ہے؟“، عرض کریں گے، ”وجهك الباقي الكريم وعبدك جبريل وملك الموت“، ترجمہ: ”وہ تیرا وجہ کریم کہ ہمیشہ رہے گا اور تیرے بندے جبریل و ملك الموت“، فرمائے گا ”تعرف نفس جبريل“، ترجمہ: ”جبریل کی روح قبض کر“۔ وہ اپنے پر پھٹھٹھاتے ہوئے سجدے میں گر جائیں گے۔ پھر فرمائے گا اور وہ خوب جانتا ہے ”اب کون رہا؟“ عرض کریں گے، ”وجهك الكريم وعبدك ملك الموت وهو ميت“، ترجمہ: ”تیرا وجہ کریم کہ ہمیشہ رہے گا اور تیرا بندہ ملك الموت کہ وہ بھی مرے گا“، فرمائے گا ”مُتٌ“، مر جا، وہ بھی مر جائیں گے، پھر فرمائے گا ابتدا میں میں نے خلق بنائی اور میں پھر اسے زندہ کروں گا کہاں ہیں سلاطین مغرور جو ملك کا دعویٰ کرتے تھے، کوئی جواب دینے والا نہ ہوگا، خود فرمائے گا، اللہ الواحد

القهار آج بادشاہی ہے اللہ غالب کی۔ ملفق منہما وعند الغریابی ان اخرهم موتا جبذیل۔ واللہ تعالیٰ اعلم۔

ثم اقول اس حدیث سے ملائکہ مقررین کا روزِ قیامت زندہ رہنا معلوم ہی ہوا، اور حدیث ۶ میں سیدنا علی مرتضیٰ کرم اللہ تعالیٰ وجہہ سے گذرا کہ یہ بے شمار فرشتے جو روزانہ بنتے ہیں قیامت تک ملائکہ کے ساتھ اڑتے پھریں گے۔ اور حدیث ۱۰ میں گذرا کہ یہ ستر ہزار فرشتے جو روز بنتے ہیں قیامت تک تسبیح الہی کریں گے۔ حدیث ۱۴ میں گذرا وہ فرشتے قیامت تک مُصَلِّیٰ پر درود بھیجتا ہے۔

روایت سخاوی میں گذرا اس کے پُر کے قطروں سے جو فرشتے بنتے ہیں قیامت تک مصلیٰ کے لیے استغفار کریں گے ہر مسلمان کے ساتھ جو کراما کا تبین ہیں ان کے لیے حدیث میں آیا مرگِ مسلمان کے بعد آسمان پر جاتے اور وہاں رہنے کا اذن طلب کرتے ہیں حکم ہوتا میرے آسمان میرے فرشتوں سے بھرے ہیں کہ وہ میری تسبیح کرتے ہیں عرض کرتے تو ہمیں حکم ہو کہ زمین میں رہیں فرمان ہوتا ہے میری زمین مخلوق سے بھری ہے کہ میری تسبیح کرتے ہیں۔

www.nafseislam.com

وَلٰكِنْ قَوْمًا عَلٰى قَبْرِ عَبْدِىْ فَسَبَّحٰنِىْ وَهَلَّلٰنِىْ وَكَبَّرٰنِ اِلٰى يَوْمِ الْقِيٰمَةِ وَ اَكْتَبَا لِعَبْدِىْ
ترجمہ: ”مگر میرے بندے کی قبر پر کھڑے قیامت تک میری تسبیح و تہلیل و تکبیر کرو اور اس کا ثواب میرے بندے کے لیے لکھتے رہو۔“

اخرجه ابو نعیم عن ابی سعید الخدری والبیہقی فی البعث وابن ابی الدنیا عن انس بن مالک رضی اللہ تعالیٰ عنہما۔

یوہیں اور احادیث بھی ہیں ان حدیثوں سے بے شمار ملائکہ کا قیامت تک زندہ رہنا ثابت اور اصلاً کسی حدیث میں نہ آیا کہ کسی فرشتے کو موت لاحق ہوئی ہو بلکہ روایت مذکورہ ابن عباس رضی اللہ تعالیٰ عنہما سے صاف ظاہر کہ نزول آئیہ کریمہ کُلُّ نَفْسٍ ذٰئِقَةُ الْمَوْتِ تک فرشتے اپنی موت سے خبردار ہی نہ تھے کہ ہمیں بھی موت ہوگی، لہذا

ظاہر یہی ہے کہ ملائکہ کے لیے قیامت سے پہلے موت نہیں بلکہ جوہیر نے اپنی تفسیر میں عبد اللہ بن عباس رضی اللہ تعالیٰ عنہما سے روایت کی کہ انسان و جن و حیوانات کی موت بیان کر کے فرمایا:

”والملائكة يوتون في الصعقة الاولى وان ملك الموت يقبض ارواحهم ثم يموت-“
ترجمہ: ”فرشتے اس وقت مریں گے جب پہلا صور پھونکا جائے گا ملک الموت ان کی روح قبض کریں گے پھر وہ خود بھی مر جائیں گے۔“

یہ حدیث مقصود میں نص تھی لولا ما فی جوہیر من ضعف قوی ولا جوہیر واللہ تعالیٰ اعلم۔

تکمیل بعد ختم اس تحریر کے فتاویٰ حدیثیہ امام علامہ ابن حجر کئی قدس سرہ الملکی میں ایک فتاویٰ متعلق بملائکہ دوسرا متعلق بحور عین نظر فقیر سے گذرا۔ امام نے انہیں موت ملائکہ پر اجماع نقل فرمایا حیث قال
امام الملائكة فيمتون بالنصوص والاجماع ويتولى قبض ارواحهم ملك الموت ويموت ملك الموت بلا
ملك الموت۔

(لیکن ملائکہ پس یہ مر جائیں گے یہ بات نصوص اور اجماع سے ثابت ہے اور ان کی ارواح ملک الموت قبض کریں گے اور ملک الموت بھی مر جائیں گے بغیر ملک الموت کے۔ مترجم)

اور ان کے کلام کا بھی ظاہر یہ ہے کہ موت ملائکہ نفع صور سے ہوگی سوا حاملان عرش و چار مقرب (فرشتوں) کے کہ یہ اس کے بعد وفات پائیں گے۔ حیث قال فی الفتویٰ المتعلقة بالملائكة بالنفخ في الصور يمتون الاحملة العرش وجبريل واسرافيل وميكائيل وملك الموت، ثم يموتون اثر ذلك۔

اور دربارہ آفرینش بھی اسی کا استظہار فرمایا کہ ملائکہ ایک ہی دفعہ نہ بنے بلکہ ان کی پیدائش بدفعات ہے حیث قال ظاهراً السنة ان الملائكة لم يخلقوا دفعة واحدة۔

پھر احادیث، مانحن فیہ¹² کے متعلق صرف سات ذکر فرمائیں جن میں پانچ تو وہی ۲ و ۳ و ۹ و ۱۲ و ۱۳ ہیں کہ مذکور ہوئیں دو تازہ ہیں کہ فیض امام سے ان اٹھارہ میں ملا کر ہمیں کا وعدہ¹³ کامل کیجیے واللہ الحمد۔

۱۹۔ ابوالشیخ وہب بن منبہ سے راوی

قال ان¹⁴ لله نهرانى الهواء يسبح¹⁵ الارضين كلها سبع مرات فينزل على ذلك النهر ملك من السماء فيسلوّه ويسد ما بين اطرافه ثم يغتسل منه فاذا خرج منه قطر منه قطرات من نور فيخلق الله من كل قطرة منها ملكا يسبح لله بحميد تسبيح الخلائق كلهم۔

ترجمہ: ”اللہ تعالیٰ کے لیے ہوا میں ایک نہر ہے کہ سب زمینیں مل کر سات دفعہ اس میں سما جائیں اس نہر پر آسمان سے ایک فرشتہ اترتا ہے کہ اپنی جسامت سے اسے بھر دیتا اور اس کے کنارے بند کر دیتا ہے پھر اس میں نہاتا ہے جب باہر آتا ہے اس سے نور کی بوندیں¹⁶ ٹپکتی ہیں اللہ تعالیٰ ہر قطرے سے ایک فرشتہ بناتا ہے کہ تمام مخلوقات کی تسبیح سے اس کی تسبیح کرتا ہے۔“

۲۰۔ وہی علاء بن ہارون سے راوی:

قال لجبريل كل يوم انغماس في الكوثر ثم ينتفض فكل قطرة يخلق منها ملك۔
ترجمہ: ”جبریل امین علیہ الصلوٰۃ والسلام ہر روز کوثر میں ایک ڈبکی لگا کر پر جھاڑتے ہیں ہر بوند سے ایک فرشتہ بنتا ہے۔“

اس کے بعد بحمد اللہ تعالیٰ ایک اور حدیث یاد آئی:

۲۱۔ ابن ابی الدنیا اور ابوالشیخ کتاب الثواب میں امام جعفر صادق وہ اپنے والد ماجد وہ اپنے جد امجد رضی اللہ تعالیٰ عنہم سے راوی حضور والا صلی اللہ تعالیٰ علیہ وسلم فرماتے ہیں:

12۔ جس میں ہم ہیں۔ یعنی فرشتوں میں پیدائش کا مسئلہ جو زیر بحث ہے اس کے متعلق ۱۲ نعمانی۔

13۔ غالباً یہ عدد ہے اس لیے کہ وعدہ صفحات سابقہ میں کہیں نہیں۔ شاید کتاب کی مہربانی ہے ۱۲ نعمانی۔

14۔ رضا کیڈمی، ممبئی کے نسخے میں اس جگہ لفظ ”اللہ“ (الف کے ساتھ) مرقوم ہے؛ جب کہ یہاں ”یَلِدُ“ (یعنی بغیر الف کے) ہونا چاہیے۔ (پروف ریڈر)

15۔ رضا کیڈمی، ممبئی کے نسخے میں یہاں ”یسبح“ ہے؛ جب کہ اس جگہ لفظ ”یسبح“ میم کے بغیر ہونا چاہیے۔ (پروف ریڈر)

16۔ رضا کیڈمی، ممبئی کے نسخے میں لفظ ”بوند“ لکھا ہے؛ جب کہ یہاں ”بوندیں“ ہونا چاہیے۔ (پروف ریڈر)

”ما ادخل رجل على مومن سمورا الا خلق الله عزوجل من ذلك السمور ملكا يعبد الله عزوجل ويوحده فاذا صار العبد في قبره اتاه ذلك السمور“، الحدیث، ترجمہ: ”جو کسی مسلمان کو خوش کرے اللہ تعالیٰ اس خوشی سے ایک فرشتہ پیدا کرے کہ اللہ عزوجل کی عبادت و توحید کرتا رہے۔ جب وہ بندہ قبر میں جائے یہ فرشتہ اس کے پاس آکر کہے مجھے پہچانتا ہے میں وہ خوشی ہوں جو تو نے فلاں مسلمان کے دل میں داخل کی تھی آج میں وحشت میں تیرا دل بہلاؤں گا اور تیری حجت تجھے سکھاؤں گا اور قولِ ایمان پر تجھے ثابت کروں گا اور قیامت کے ہر مشہد میں تیرے ساتھ رہوں گا اور اللہ عزوجل کے نزدیک تیری شفاعت کروں گا اور جنت میں تیرا مکان تجھے دکھاؤں گا۔“

غرض بڑی عظمت والا ہے بادشاہ عرشِ عظیم کا، رب ملک و روح کریم کا، سب خلق سے چن لینے والا محمد رسول اللہ رؤف و رحیم کا، صلی اللہ تعالیٰ علیہ وعلیٰ آلہ وصحبہ وبارک وکرم، واللہ سبحانہ و تعالیٰ اعلم۔
وعلبہ جل مجدہ اتم واحکم فقط۔

